

**புத்த சாசன, மத மற்றும் கலாசார அலுவல்கள்
அமைச்சு**

**தேசிய நூதனசாலைகள் திணைக்களத்தின்
மேற்பார்வை முகாமைத்துவ உதவியாளர்
(தொழில்நுட்பம்) சேவைகள் வகுதியின் பதவிகளின்
பொருட்டு ஆட்சேர்ப்பு - 2026**

தேசிய நூதனசாலைகள் திணைக்களத்தின் மேற்பார்வை முகாமைத்துவ உதவியாளர் (தொழில்நுட்பம்) சேவைகள் வகுதியின் (MN - 3 - 2025) பின்வரும் பதவிகளின் பொருட்டு அரசாங்க சேவைகள் ஆணைக்குழுவினால் அங்கீகரிக்கப்பட்டுள்ள ஆட்சேர்ப்பு நடைமுறையின் விதிகளின் படி திறந்த அடிப்படையில் ஆட்சேர்ப்பு

செய்வதற்கு நடவடிக்கை எடுக்கப்படும். விண்ணப்பங்கள் கோரும் கடைசித் திகதிக்கு, அதாவது 30.09.2026 ஆந் திகதிக்கு கீழே உள்ள 3.0 ஆம் பந்தியில் குறிப்பிடப்பட்டுள்ள தகைமைகளைப் பூர்த்தி செய்துள்ள இலங்கை பிரசை களிடமிருந்து விண்ணப்பங்கள் கோரப்படுகின்றன.

**1.1 ஆட்சேர்ப்பு செய்வதற்கு எதிர்பார்க்கும் பதவிகள்
மற்றும் வெற்றிடங்களின் எண்ணிக்கை :**

தொடர் இலக்கம்	பதவிப் பெயர்	வெற்றிடங் களின் எண் ணிக்கை
01.	புவியியல் உதவியாளர்	01

தொடர் இலக்கம்	பதவிப் பெயர்	வெற்றிடங்களின் எண்ணிக்கை
02.	தொழில்நுட்ப உத்தியோகத்தர் (மின்)	01

1.2 பதவிகளின் கடமைகளின் தன்மை:

அங்கீகரிக்கப்பட்ட பதவிப் பெயர்	பணிகள்
புவியியல் உதவி யாளர்	புவியியல் பிரிவுக்குரிய பொருட்கள் மற்றும் மாதிரிகளை ஆவணப்படுத்திப் பேணுதல் மற்றும் அப்பொருட்களின் பாதுகாப்புத் தொடர்பாக உதவிப் பணிப்பாளர் இனவரைவியலாளருக்குப் பொறுப்புக் கூறல்
தொழில் நுட்ப உத்தியோகத்தர் (மின்)	நூதனசாலைகள் திணைக்களத்தின் மற்றும் நூதனசாலைகளின் மின் பராமரிப்பின் பொருட்டு நூதன சாலைகள் தலைவர்களுக்கு ஒத்துழைத்தல், மின் தொழில்நுட்ப பணிகளை மேற்பார்வை. கேட்போர் கூடத்தில் மைக் ரோஃபிலிம் (Micro film) மற்றும் CCTV அமைப்பில் கோளாறு ஏற்படும் போது, அவற்றைப் பழுது பார்த்தல் மற்றும் பராமரித்தல். திணைக்களத் தலைவரால் கையளிக்கப்படும் வேறு கடமைகள்.

2.0 சேவைக்கு ஆட்சேர்த்துக் கொள்ளும் முறை:

எழுத்து மூலமான பரீட்சை மற்றும் பொதுவான நேர்முகப் பரீட்சையின் பெறுபேறுகளின் அடிப்படையில் ஆட்சேர்ப்புச் செய்யப்படும்.

2.1 3.0 ஆவது பந்தியில் குறிப்பிடப்பட்டுள்ள தகைமைகளைப் பூர்த்தி செய்துள்ள விண்ணப்பதாரர்களுக்கு மட்டும் எழுத்து மூலமான பரீட்சைக்கு அழைப்பு விடுப்பதற்கு நடவடிக்கை எடுக்கப்படும்.

2.2 நூதனசாலையின் பணிப்பாளர் நாயகத்தினால் அங்கீகரிக்கப்பட்ட நேர்முகப்பரீட்சைச் சபையினால் எழுத்துப் பரீட்சையில் சித்தியடைந்த விண்ணப்பதாரர்களின் மொத்தப் புள்ளிகளின் திறமை அடிப்படையின் தொடர் முறைக்கமைய ஆட்சேர்த்துக் கொள்வதற்கு எதிர்பார்க்கும் எண்ணிக்கைக்குச் சமமான எண்ணிக்கையினர்

பொதுவான நேர்முகப் பரீட்சைக்கு உட்படுத்தப்பட்டு தகுதியடையவர்கள் தெரிவு செய்யப்படுவர்.

3.0 தகைமைகள் :

3.1 கல்வித் தகைமைகள் :

பதவி	கல்வித் தகைமைகள்
புவியியல் உதவி யாளர்	சிங்களம்/தமிழ்/ஆங்கிலம், கணிதம் மற்றும் வேறு இரண்டு பாடங்களில் திறமைச் சித்திகளுடன் ஒரே தடவையில் ஆறு பாடங்களில் கல்விப் பொதுத் தராதரப் (சாதாரண தரம்) பரீட்சையில் சித்தியடைந்திருத்தல். கல்விப் பொதுத் தராதரப் (உயர் தரம்) பரீட்சையில் உயிரியல் பாடம் உட்பட உயிரியல் பாடத்திட்டத்திற்குரிய இரண்டு பாடங்களில் ஒரே தடவையில் சித்தியடைந்திருத்தல். (பொதுப் பரீட்சை தவிர்ந்த) (பழைய பாடத்திட்டத்தில் மூன்று பாடங்களில் சித்தியடைந்திருத்தல்)
தொழில் நுட்ப உத்தியோகத்தர் (மின்)	சிங்களம்/தமிழ்/ஆங்கிலம், கணிதம் மற்றும் வேறு இரண்டு பாடங்களில் திறமைச் சித்திகளுடன் ஒரே தடவையில் ஆறு பாடங்களில் கல்விப் பொதுத் தராதரப் (சாதாரண தரம்) பரீட்சையில் சித்தியடைந்திருத்தல். கல்விப் பொதுத் தராதரப் (உயர் தரம்) பரீட்சையில் பிரயோக கணிதம், தூய கணிதம், இணைந்த கணிதம், இரசாயனவியல், பௌதிக வியல் ஆகிய பாடங்களில் இரண்டு பாடங்களுடன் விஞ்ஞானம்/கணித பாடத்திற்குரிய இரண்டு பாடங்கள் ஒரே தடவையில் சித்தியடைந்திருத்தல். (பழைய பாடத்திட்டத்தில் மேலே குறிப்பிடப்பட்டுள்ள பாடங்கள் உட்பட, மூன்று பாடங்கள் ஒரே தடவையில் சித்தியடைந்திருத்தல்.)

3.2 தொழில்சார் தகைமைகள்:

பதவி	தகைமைகள்
புவியியல் உதவியாளர்	மொட்டுவ பல்கலைக்கழகத்தால் வழங்கப்படும் புவியியல் அல்லது இரத்தினவியலில் தொடர்பான டிப்ளோமா.

ප්‍රවේ	තකைමෙක
தொழில் நுட்ப உத்தியோகத்தர் (மின்)	மூன்றாம் நிலை மற்றும் தொழிற்கல்வி ஆணைக் குழுவினால் நிர்ணயிக்கப்பட்டுள்ளவாறு தேசிய தொழிற்கல்வித் தகைமையில் (N.V.Q) ஆகக் குறைந்தது ஐந்தாவது மட்டத்திற்குக் குறையாத மின் பொறியியல் பாடம் தொடர்பான தேர்ச்சியைப் பெற்றிருத்தல்

3.3 உடல் தகைமைகள்:

சகல விண்ணப்பதாரரும் இலங்கையின் எந்த ஒரு பிரதேசத்திலும் பணியாற்றுவதற்கும், பதவியின் கடமைகளை நிறைவேற்றுவதற்கும், போதுமான விலான உடல் ரீதியாகவும் உள் ரீதியாகவும் தகுதியுடையவராக இருத்தல் வேண்டும்.

3.5 ஏனைய தகைமைகள்:

- விண்ணப்பதாரர் இலங்கைப் பிரசையாக இருத்தல் வேண்டும்.
- விண்ணப்பதாரர் சிறந்த நற்பண்புடையவராக இருத்தல் வேண்டும்.
- சேவைக்கு ஆட்சேர்ப்பின் பொருட்டான எழுத்து மூலப் பரீட்சைக்கு மற்றும் பொதுவான நேர்முகப் பரீட்சைக்குத் தோன்றும் பொருட்டு தேவையான தகைமைகளைப் பூர்த்தி செய்திருப்பதாக ஏற்றுக்கொள்ளப்படுவது, விண்ணப்பதாரர் உரிய சகல தகைமைகள் மற்றும் விதித்துரைக்கப்பட்டுள்ள வயது எல்லை என்பன விண்ணப்பங்கள் கோரும் அறிவித்தலில் குறிப்பிடப்பட்டுள்ள திகதிக்கு சகல வகையிலும் பூரணப்படுத்தியிருந்தால் மட்டுமேயாகும்.

4.0 வயது :

விண்ணப்பங்கள் ஏற்றுக் கொள்ளப்படும் இறுதித் திகதியில் ஆகக் குறைந்தது 18 வயதுக்குக் குறையாமல் இருத்தல் வேண்டும் என்பதுடன், ஆகக் கூடிய வயது 30 வயதுக்கு மேற்படாதிருத்தல் வேண்டும்.

5.0 சேவையில் சேர்த்துக் கொள்ளும் நிபந்தனைகள் மற்றும் சேவை நிபந்தனைகள் :

- இப் பதவி நிரந்தரமானது. ஓய்வூதியம் உடையதுமாகும். விதவைகள் மற்றும் அனாதைகள் ஓய்வூதியத்

திட்டத்திற்கு / விதவைகள் தாபுதாரர் அனாதைகள் ஓய்வூதியத் திட்டத்திற்குப் பங்களிப்புப் பணம் செலுத்துதல் வேண்டும். இருப்பினும், அரசாங்கத்தால் எதிர்காலத்தில் எடுக்கப்படும் கொள்கைத் தீர்மானங்களுக்கு உத்தியோகத்தர்கள் உட்படல் வேண்டும்.

- இந்நியமனம் மூன்று வருட தகுதிகாண் காலத்திற்கு உட்பட்டது.

- III ஆம் வகுப்பிற்கு ஆட்சேர்ப்பு செய்யப்பட்டு 03 ஆண்டுகளுக்குள் முதலாவது வினைத்திறன் காண் தடைதாண்டல் பரீட்சையில் சித்தியடைதல் வேண்டும்.

- அரச கரும மொழிக் கொள்கைக்குரிய 16.10.2020 ஆந் திகதிய 18/2020 என்னும் இலக்கமுடைய பொது நிர்வாகச் சுற்றறிக்கைக்கமைய, அரச கரும மொழித் தேர்ச்சியை விதித்துரைக்கப்பட்ட காலத்திற்குள் பூர்த்தி செய்தல் வேண்டும்.

- அரசாங்க சேவைகள் ஆணைக்குழு நடைமுறை விதிகளுக்கும், இலங்கைச் சனநாயக சோசலிசக் குடியரசின் தாபன விதிக்கோவை, அரசாங்கத்தின் நிதிப் பிரமாணங்களுக்கும் திணைக்களத்தின் ஒழுங்குவிதிகளுக்கும் இந்நியமனம் உட்பட்டதாகும்.

6.0 சம்பளத் தொகை :

இப் பதவியின் பொருட்டு, 10/2025, என்னும் இலக்கமுடைய பொது நிர்வாகச் சுற்றறிக்கையில் MN- 3-2025 இன் படி, ரூபா 52,250 – 10 x 800 – 11 x 1,190 – 10 x 1320 – 10 x 1350 – ரூபா 100,040.00 (மாதாந்தம்) சம்பள அளவுத் திட்டம் உரித்தாகும். இச்சுற்றறிக்கையின் உபஅட்டவணை II இன் ஏற்பாடுகளின் படி, நியமனம் செயற்படுத்தப்படும் திகதியிலிருந்து சம்பளம் வழங்கப்படும்.

7.0 ஆட்சேர்ப்பு முறை :

எழுத்து மூலப் பரீட்சையில் மற்றும் பொதுவான நேர்முகப் பரீட்சையின் மூலம்.

பரீட்சை நடைமுறை விதி: பரீட்சை இரண்டு பாடங்களைக் கொண்ட எழுத்து மூலமான பரீட்சையாகும். இப் பரீட்சை சிங்களம், தமிழ் மற்றும் ஆங்கிலம் ஆகிய மொழிகளில் நடாத்தப்படும் என்பதுடன், விண்ணப்பிக்கும் மொழியை பின்னர் மாற்றம் செய்வதற்கு இடமளிக்கப்படமாட்டாது.

	பெற்றுக் கொள்ளக் கூடிய மொத்தப் புள்ளிகள்	சித்தியடையும் பொருட்டு பெற்றுக் கொள்ள வேண்டிய ஆகக் குறைந்த புள்ளி	காலம்
i. நுண்ணறிவுப் பரீட்சை	100	50%	01 மணித்தியாலம்
ii. பாடம் சார்ந்த தொழில்நுட்பப் பரீட்சை	100	50%	01 மணித்தியாலம்

7.1 பாடத்திட்டம்:

- நுண்ணறிவுத் தேர்வு: பரீட்சார்த்தியின் பகுத்தறிவு, பகுப்பாய்வுத் திறன் மற்றும் தீர்மானம் எடுக்கும் திறன்களைப் பரீட்சிக்கும் பொருட்டான 40 கேள்விகளைக் கொண்டதாகும்.
- பாடம் தொடர்பான தொழில்நுட்பப் பரீட்சை: 15 பொது அறிவு வினாக்கள் மற்றும் ஒவ்வொரு பதவிக்கும் உரிய துறைகளுடன் தொடர்புடைய 25 வினாக்களைக் கொண்ட பல்தேர்வு வினாக்கள் கொண்ட வினாப் பத்திரமாகும். பாடங்களுக்குரியதான பகுதிகள் பின்வருமாறு.

1. புவியியல் உதவியாளர்:

புவியியல் மற்றும் தொல்லுயிரியல் தொடர்பான அறிவைப் பரிசோதித்தல்.

2. தொழில்நுட்ப உத்தியோகத்தர் (மின்) :

மின் பொறியியல் தொடர்பான, அடிப்படை அறிவு மற்றும் உபகரணங்கள் மற்றும் உரிய தொழில்நுட்ப முறைமைகள் தொடர்பான அறிவைப் பரிசோதித்தல்.

தேசிய நூதனசாலைகள் திணைக்களத்தின் மேற்பார்வை முகாமைத்துவ உதவியாளர் (தொழில்நுட்பம்) அலுவலர் வகுதியின் (MN-3-2025) பதவிகளின் பொருட்டான பொதுவான நேர்முகப் பரீட்சையின் போது புள்ளிகள் வழங்கப்படமாட்டாது. கல்வி மற்றும் உடல் ஆரோக்கியம் தொடர்பான தகுதி பரிசோதனை செய்யப்பட்டு உறுதிப்படுத்தப்படும்.

** குறிப்பு :

பொதுவான நேர்முகப் பரீட்சைக்குக் கலந்து கொள்ளல் நியமனம் வழங்குவதற்குத் தகைமைகளைப் பூர்த்தி செய்துள்ளதாகக் கருத்திற் கொள்ளப்படாது.

8.0 விண்ணப்பிக்கும் முறை :

- இவ் அறிவித்தலின் இறுதியில் காட்டப்பட்டுள்ள மாதிரி விண்ணப்பப்படிவத்திற்கமைய, 21x 29 செ.மீ. (A4) அளவிலான தாளின் இரு பக்கங்களையும் பயன்படுத்தி, தாமாகவே விண்ணப்பப் படிவத்தைத் தயாரித்தல் வேண்டும்.
- விதித்துரைக்கப்பட்டுள்ள மாதிரிப் படிவத்திற்கு இணங்காத மற்றும் முறையாகப் பூர்த்தி செய்யப்படாதுள்ள மற்றும் முழுமையற்ற நிலையில் உள்ள விண்ணப்பங்கள் எவ்விதமான அறிவித்தல்களும் இல்லாது நிராகரிக்கப்படும்.
- விண்ணப்பங்கள் கிடைக்கப் பெற்றதாக அறிவிக்கப்படமாட்டாது. தபாலில் காணாமல் போகும் விண்ணப்பங்கள் குறித்து விடுக்கப்படும் எவ்விதமான முறைப்பாடுகளும் கருத்திற்கொள்ளப்படமாட்டாது.
- நேர்முகப் பரீட்சையின் பொருட்டு அழைப்பு விடுக்கப்படுவது, விண்ணப்பதாரர் இப்பதவியின் பொருட்டு தகைமைகளைக் கொண்டுள்ளதாக ஏற்றுக் கொள்ளப்பட்டதாகக் கருதப்படமாட்டாது.
- விண்ணப்பம் அடங்கிய கடித உறையின் இடது பக்க மேல் மூலையில், விண்ணப்பிக்கும் பதவிக்கமையத் "தேசிய நூதனசாலைகள் திணைக்களத்தின் மேற்பார்வை முகாமைத்துவ உதவியாளர் (தொழில்நுட்பம்) அலுவலர் வகுதியின் பதவிக்கு ஆட்சேர்ப்பு - 2026" எனத் தெளிவாகக் குறிப்பிடப்படல் வேண்டும்.
- விண்ணப்பப்படிவத்தில் பரீட்சார்த்தியின் கையொப்பம், அரசாங்க பாடசாலையொன்றின் அதிபர், சமாதான நீதிவான், சத்தியப் பிரமாண ஆணையாளர், பிரசித்த நொத்தாரிஸ், முப்படையின் அதிகாரமளிக்கப்பட்ட உத்தியோகத்தர், பொலிஸ் சேவையில் வர்த்தமானியில் வெளியிடப்பட்டுள்ள பதவியொன்றை வகிக்கும் உத்தியோகத்தர் அல்லது 06/2006 என்னும் இலக்கமுடைய அரசாங்க நிர்வாகச் சுற்றறிக்கையில் தரப்படுத்தலின் படி, மூன்றாம் நிலை அல்லது சிரேஷ்ட மட்டத்தின் அரசாங்க சேவையில் நிரந்தர பதவி வகிக்கும் உத்தியோகத்தர் ஒருவரால் உறுதிப்படுத்தப்பட்டிருத்தல் வேண்டும்.

8.7 இவ்வெற்றிடங்களை நிரப்பதல், நிரப்பாதிருத்தல் அல்லது வெற்றிடங்களின் ஒரு பகுதியை நிரப்பதல் மற்றும் ஏனைய சகல விடயங்கள் தொடர்பாகவும் இறுதித் தீர்மானம் தேசிய நூதனசாலைகள் திணைக்களத்தின் பணிப்பாளர் நாயகத்திற்கு உரித்தானதாகும்.

9.0 விண்ணப்பங்களைச் சமர்ப்பித்தல் :

பூர்த்தி செய்யப்பட்ட விண்ணப்பங்களை 30.09.2026 ஆந் திகதி அல்லது அதற்கு முன்னர் கீழே குறிப்பிடப்பட்டுள்ள முகவரிக்குக் கிடைக்கக் கூடியதாகப் பதிவுத் தபாலில் அனுப்பி வைத்தல் வேண்டும்.

பணிப்பாளர் நாயகம்,
 தேசிய நூதனசாலைகள் திணைக்களம்,
 இலக்கம். 53, சேர் மார்கஸ் பெர்னாண்டோ மாவத்தை,
 கொழும்பு - 07.

10.0 நேர்முகப் பரீட்சையின் பொருட்டு தோற்றுதல் :

எழுத்து மூலம் சித்தியடைந்த விண்ணப்பதாரர்களின் மொத்தப் புள்ளிகளின் திறமை தொடர் அடிப்படையிலும் ஆட்சேர்த்துக் கொள்வதற்கு எதிர் பார்க்கும் எண்ணிக்கைக்குச் சமமான எண்ணிக்கையினருக்குப் பொது நேர்முகப்பரீட்சை நடைபெறும் திகதிக்கு ஒரு வாரத்திற்கு முன்னதாகக் கிடைக்கக் கூடியவாறு அழைப்புக் கடிதங்கள் அனுப்பி வைக்கப்படும்.

அழைப்புக் கடிதத்தைச் சமர்ப்பிக்காத எந்தவொரு பரீட்சார்த்திக்கும் திறமை மதிப்பீடும் நேர்முகப் பரீட்சைக்குத் தோற்றுவதற்கு அனுமதி வழக்கப் படமாட்டாது.

11.0 பரீட்சார்த்தியின் ஆளடையாளம்:

திறமை மதிப்பீடும் நேர்முகப் பரீட்சைக்குத் தோற்றும் சந்தர்ப்பத்தில், நேர்முகப் பரீட்சை சபை திருப்தியடையும் விதத்தில் விண்ணப்பதாரர்கள், தங்கள் ஆளடையாளத்தை நிரூபித்தல் வேண்டும். இதன் பொருட்டு பின்வரும் ஆவணங்கள் ஏற்றுக் கொள்ளப்படும் :

I. ஆட்பதிவுத் திணைக்களத்தினால் வழங்கப்பட்ட தேசிய ஆளடையாள அட்டை;

II. செல்லுபடியாகும் கடவுச்சீட்டு ;

III. செல்லுபடியாகும் சாரதி அனுமதிப்பத்திரம்.

12.0 தவறான தகவல்களை வழங்குதலின் பொருட்டான தண்டனை:

பரீட்சார்த்தி ஒருவர் நேர்முகப் பரீட்சையின் பொருட்டு தோற்றுவதற்கு தகுதியற்றவர் எனக் கண்டறியப்பட்டால், நேர்முகப்பரீட்சை நடைபெறுவதற்கு முன்னர் அல்லது நேர்முகப்பரீட்சையின் போது அல்லது நேர்முகப்பரீட்சையின் பின்னர் எந்தவொரு சந்தர்ப்பத்திலும் அவரது அபேட்சகத் தன்மை இரத்துச் செய்யப்படலாம்.

பரீட்சார்த்தி ஒருவரால் சமர்ப்பிக்கப்பட்டுள்ள ஏதேனும்ொரு தகவல்கள் தவறானது எனத் தெரிந்தும் சமர்ப்பித்திருப்பது தெரிய வந்தால், அல்லது ஏதேனும் முக்கியமான தகவல்களை வேண்டுமென்றே மறைத்திருந்தால், அவர் பணியிலிருந்து நீக்கப்படலாம்.

13.0 அரசாங்க சேவைகள் ஆணைக்குழுவின் நடைமுறை விதிகள், காலத்திற்குக் காலம் அரசாங்க சேவை தொடர்பாக வெளியிடப்பட்டுள்ள சுற்றறிக்கைகள் மற்றும் தேசிய நூதனசாலைகள் திணைக்களத்தின் மேற்பார்வை முகாமைத்துவ உதவியாளர் (தொழில்நுட்பம்) அலுவலர் வகுதிக்கான ஆட்சேர்ப்பு நடைமுறை விதி மற்றும் அவற்றில் மேற்கொள்ளப்பட்டுள்ள திருத்தங்களின் நிபந்தனைகள் இப் பதவியின் பொருட்டு ஏற்புடையதாகும்.

14.0 சிங்களம், தமிழ் மற்றும் ஆங்கில மொழி மூலம் வெளியிடப்பட்டுள்ள இவ் அறிவித்தலின் மொழி உரைகளுக்கு இடையில் ஏதேனும் முரண்பாடுகள் அல்லது முரண்பாடு இருப்பதாகத் தோன்றினால், அத்தகைய சந்தர்ப்பத்தில், சிங்கள மொழி மூலமான அறிவித்தலின் படி நடவடிக்கைகள் எடுக்கப்படும்.

15.0 இந்நிபந்தனைகளில் குறிப்பிடப்படாதுள்ள விடயங்கள் தொடர்பாக அரசாங்க சேவைகள் ஆணைக்குழு மூலம் தீர்மானிக்கப்படும்.

சனுஜா கஸ்தூரிஆரச்சி,
 பணிப்பாளர் நாயகம்,

தேசிய நூதனசாலைகள் திணைக்களம்.

2026, ஓகத்து 12.